

مَا شَاءَ اللَّهُ لَا قُوَّةَ إِلَّا بِاللَّهِ

حالات
جناب طیب مولوی محمد
صاحب

در مطبع ضائق الانوار بمجاہد پور تھانہ مظفر آباد



بِسْمِ اللَّهِ الرَّحْمَنِ الرَّحِيمِ

الہی تیری کیا قدرت کا مظہر ہے یہ تماشہ دکھلاتا ہے پہلو کو پردہ خفا میں
 چھپاتا ہے کیا کیا آفتاب طلوع ہوے اور چمک دکھلا کر عجب سرو بہ ہو گئے
 سب صفت و ثناء تیری ہی ہے جسکی تعریف ہے اور سب وصف و کمال آپکا
 ہی ہے جس کی کسی کی توصیف ہو تو ہر عیب سے پاک و بری اور سب تیرے جفتین
 خشکی ہو یا تری آسمان ایک بلبلہ ہے اور زمین ایک مشت خاک اور تو سب میں جلوہ گر
 اور سب سے برتر اور پاک کس زبان سے تیری ثناء ہو سکے جب فخر الاولین والاخرین
 سید المرسلین رحمۃ اللعین حضرت سیدنا محمد رسول اللہ فرماتے ہوں کہ لا اھدی
 ثناء علیک انت کما اثنیت علی نفسك لا کہون بک لانا نہا حمت
 و سلام و صلوة شمار روح پاک اور تمام آل و صحاب پر کہ تمام احوال طیبین و طہرین

علماء و زما فقراء و عباد پر آمین بعد حمد و مسودۃ بندہ احقر ذرا کمتر
محمد یعقوب نانوتوی بن مقدم العلماء جناب مولوی ملک العی مرحوم نانوتوی
رسان خدمت اجاب ہو کہ آپ صاحبون نے احقر سے فرمایا تھا کہ جو کچھ حال و سوانح
عمری حضرت مخدوم و مکرم جناب مولوی محمد فاسم صاحب مرحوم کے یاد آوین سنا
ہے کہ بذیل تحریر جمع ہو جاوین تاہم لوگوں کو تذکرہ اور آیندہ کے لئے یادگار رہے
آپ لوگوں کے امر کی اجابت و جب سب کچھ یاد جو وقت فرصت مختصر مختصر ہو با ونا
ہے لکھتا ہوں مولانا احقر سے چند ماہ بڑے تھے اونکی پیدائش شعبان یا رمضان
سنہ بارہ سو اٹھناہیں ہے اور نام تاریخی خورشید حسین اور بندہ کی پیدائش
صفر کی تیرہویں سنہ بارہ سو اونتچاس ہے۔ اور نام تاریخی منظور ابراہیم احقر کے
اور مولوی صاحب کے علاوہ قرب نسب بہت سے روابط اتحاد تھے ایک مکتب
پڑا ایک وطن ایک نسب ہمزلف ہوئے ایک استاد سے ایک وقت میں تعلیم
کیا اور بعضی کتابیں بن بنے مولانا سے پڑھی ایک پیر کے مرید ہوئے ہمسفر و ہمسفر
جج کے رہے اور ایک زمانہ دراز تلک ساتھ رہے مگر اونکے کمالات کا اثر ہمارے
قصور استعداد سے ہم بین ظاہر نہوا مولوی صاحب کے والد شیخ اسد علی صاحب ہونہ
جناب والد مرحوم کے ساتھ دہے گئے تھے اور شاہنامہ وغیرہ کتابیں بہر پڑھیں اور
اپنے پڑیسے کے زمانے کے ہمارے کلمات بیان فرمایا کرتے تھے گرجاں
ایسا تھا گویا علم سے کچھ مناسب نہیں تمام عمر کہنتی کی اور ویسی ہی عادات مولے

[illegible]

۱۔ خلیفہ ابراہیم علیہ السلام کی
 پیدائش کا سن تاریخی نام
 سے معلوم ہوا کہ ۱۱۵۰ء
 غفر کا شمار ہوتا ہے۔
 ۲۔ ابراہیمؑ کی پیدائش
 ۱۱۵۰ء میں ہوئی ہوگی
 ۳۔ ابراہیمؑ کی پیدائش
 ۱۱۵۰ء میں ہوئی ہوگی
 ۴۔ ابراہیمؑ کی پیدائش
 ۱۱۵۰ء میں ہوئی ہوگی
 ۵۔ ابراہیمؑ کی پیدائش
 ۱۱۵۰ء میں ہوئی ہوگی
 ۶۔ ابراہیمؑ کی پیدائش
 ۱۱۵۰ء میں ہوئی ہوگی
 ۷۔ ابراہیمؑ کی پیدائش
 ۱۱۵۰ء میں ہوئی ہوگی
 ۸۔ ابراہیمؑ کی پیدائش
 ۱۱۵۰ء میں ہوئی ہوگی
 ۹۔ ابراہیمؑ کی پیدائش
 ۱۱۵۰ء میں ہوئی ہوگی
 ۱۰۔ ابراہیمؑ کی پیدائش
 ۱۱۵۰ء میں ہوئی ہوگی

۱۴۰۰

قصبات کے سے تھے مگر نہایت محبت اور خلاق اور کتبہ پروردہ ہمان نواز نمازی پر ہرگز
 تھے انکے والد شیخ غلام شاہ حق نے اونکی زیارت کی قلیل پڑھے ہوئے تھے مگر خادم
 و بیٹوں کے ذاکرنا غل تھے تعبیر خواب میں مشہور تھے جناب مولوی صاحب نے خواب میں
 دیکھا تھا ایام طفلی میں کہ گویا میں اند جل شانہ کی گود میں بیٹھا ہوا ہوں اونکی دادا نے
 یہ تعبیر فرمائی کہ تلو اللہ تعالیٰ علم عطا فرماوے گا اور نہایت بڑے عالم ہو گئے اور نہایت
 شہرت ہو گئی یہ تعبیر اونکی نحمایت درست پڑی اور میری بھن نے خواب میں دیکھا کہ ایک ترازو
 چوٹی جیسے لڑکے کیسا کر لے ہین آسمان سے گری ہے اور اس پر ابابیل جانور سیاہ
 رنگ بہت پڑے ہوئے ہین اگر چھڑاتے ہین چھوٹے ہین سنکریوں فرمایا کہ قحط ہوگا
 چنانچہ وہ قحط حسین باندیان بک گئے واقع ہوا غالباً پانچا کال اوکو کھتے تھے نیز سب
 اور مولانا کا شیخ غلام شاہ کے پردادا میں ملتا ہے اس طرح محمد قاسم بن اسد علی بن
 غلام شاہ بن محمد بخش بن علاؤ الدین بن محمد فتح بن محمد مفتی بن عبد السمیع بن مولوی
 محمد ہاشم اور محمد یعقوب بن ملوک العلی بن احمد علی بن غلام شرف بن عبد اللہ بن فتح
 بن محمد مفتی بن عبد السمیع بن مولوی محمد ہاشم اور میان شیخ محمد بخش کے بہائی
 شیخ خواجہ بخش میرے والد اور شیخ کرامت حسین دیوبندی کے نانا ہوتے تھے جانی ہین
 دکن گئے وہاں نکاح کیا تھا وہاں ایک بیٹا مولوی محمد ہاشم نام تھا یہاں اولاد پسری
 تھی اس سبب میرے والد کے نانا انکو چاہتے ہین اور انوع رشتہ جیسے
 برادر داری میں ہوا کرتے ہین ہاشم مرتبط ہین مولوی صاحب کے نانا مولوی جلیل بن

صاحب انوفوی فارسی بہت عمدہ اردو کے شاعر کچھ عربی سے آگاہ بڑے تجربہ کار
پیرائے آدمی ہنگام آمدنی حکومت انگریزی سہارنپور میں وکیل کہیں ہو کر اور
نہایت عزت و احترام اور معمول سے گزراں کی نجات طبع اور خوش فہم تھے اور پند
پشت اور مولوے محمد ہاشم صاحب مرحوم میں ہمارے نسب چلتے ہیں اور آگے نسب
حضرت قاسم بن محمد بن ابی بکر صدیق میں جا پہنچتا ہے یہ مولوی محمد ہاشم زمان
شاہجہان میں مقرب بادشاہی ہوئے اور نانوتہ میں مکان بنائے اور چند دیہات
جاگیر تھے جو تبدل حکومت کے سبب انکی اولاد کے پاس نہ رہے مولوی صاحب کے اور
کوئی بھائی نہ تھا ایک بہن دیوبند میں اب زندہ موجود ہیں اور انکے والد اور دادا
صاحب کے ہی کوئی بھائی نہ تھا بھائی پیدا ہوئے مگر لڑکپن میں مر گئے اور چچا چوٹی
میں مر گئے اور دادا کے بھائی تھے وہ کسی لڑائی میں جوان عمر شہید ہوئے اور
ادھر جو بھائی تھے انکے اولاد پسری یہاں کوئی نہیں رہے دکن میں انکے اولاد ہوئی
بقاعدہ معروف وہ بھی گویا ایک ہی تھے غمگنہ چار پشت تک مولانا متفرد ہوئے جناب
مولوی صاحب لڑکپن سے ذہین طبع بلند ہمت تیر و سیچ جو صلہ جفاکش جری
چست و چالاک تھو کتب میں اپنے ساتھیوں سے مدام اول رہتے تھے قرآن شریف
بہت جلد ستم کر لیا خط و سوت سب کچھ اچھا تھا نظم کا شوق اور حوصلہ تھا اپنے
کہیں اور بعض قصے نظم فرماتے اور لکھ لیتے چوٹے چوٹے رسالے اکثر نقل کے جناب
مخدوم العالم حاجی امداد اللہ صاحب سی جو ربط نسب کا تھا حضرت مخدوم کے ناہنال جاری

اول

دل اور غالب رہتے تھے خوب یاد ہے کہ اوس زمانہ میں ایک کبیل جوڑ تو نام ہم کہلاتے
 تھے اور بہت پُراٹے مشاق لوگ اوسکو عمدہ کہلاتے تھے اور ہم نئے کہیلنے والے مات
 کہا جاتے تھے مولوی صاحب نے جیب اوسکا فائدہ معلوم کر لیا پھر یاد نہیں کسی سے مات
 کہا کی ہو بہت ہوا تو برابر رہے بلکہ ہر کبیل میں جو رتبہ کمال کا ہوتا تھا دکان ملک اوسکو
 پہونچا کر چھوڑنے دروازہ مکان کا ایک دراز کوچہ تھا اور حشت ناک جگہ تھی اور دکان
 آسیب ہی مشہور تھا مگر راتوں کو بہت بہت دیر سے گھر جاتے اور بے تکلف اور کچھ
 خوف کرتے جب والد مرحوم حج سے تشریف لائے اور وطن آئے تب مولوی صاحب
 سے کہا کہ میں تمکو ساتھ لے جاؤں گا بعد اجازت والدہ کے دہلی روانہ ہو عرضی الحجہ
 سنہ ۱۲۵۹ھ کے آخر میں وطن سے چلے اور دوسری محرم سنہ ۱۲۶۰ھ کو دہلی پہونچے
 چوتھی کو سین شروع ہوئی مولوی صاحب نے کافیہ شروع کیا اور حقیر نے سیران اور غلستان
 والد مرحوم نے میرے ابواب کاستنا اور تعلیمات کا پوچھنا اونکی سپرد کیا تھا اور ہر
 جمعہ کی رات کو کچھ چٹائی ہوتی تھی صیفون اور ترکیب بول کا پوچھنا معمول تھا۔ یاد ہے
 کہ مولوی صاحب سب میں عمدہ رہتے تھے اسی زمانہ میں ہمارے مکان سے قریب مولوی
 فوارش علی صاحب کی مسجد میں مجمع طالب علموں کا تھا اونسی پوچھ پاچہ اور بحث شروع
 ہوئی مولوی صاحب کی جب باری آئی سب پر غالب آئی اور جب گفتگو ہوتی اوس میں مولوی صاحب
 کو غلبہ ہوتا بلکہ ہم میں سے جو کوئی مغلوب معلوم ہوتا مولوی صاحب دچا ہوتا یا مولوی صاحب
 خود اوسکو مدد دیتے۔ پھر تو مولوی صاحب ایسا چلے کہ کسیکو ساتھ ہونیکا گناہ نہ کرتے تھے

یہ معقول کے مشکل کتابین زواہر قاضی صدر شمس باز غدا پڑھا کرتے تھے جیسے قلم نزل
 سنا ہے کہ کین کین کوئی لفظ فرماتے جاتے اور ترجمہ تک نکرتے والد مرحوم کے بعض
 شاگردوں نے کہا ہے کہ حضرت یہ تو کچھ سمجھتے نہیں معلوم ہوتے جناب الد مرحوم نے
 فرمایا کہ میری سامنے طالب علم بے سمجھے چل نہیں سکتا اور واقعی انکو سامنے بے سمجھے چلنا
 مشکل تھا وہ طرز عبارت سے سمجھ لیتے تھے کہ یہ مطلب سمجھا ہوا ہے یا نہیں اور یہی
 حال جناب مولوی بشید احمد صاحب گنگوہی سلمہ اللہ تعالیٰ کا تھا۔ مولوی صاحب
 اسی زمانہ سے دوستی اور ہم سبقتی رہی آخر حدیث خدین جناب عبد الغنی صاحب
 مرحوم کے پڑھی اور اسی زمانہ میں دونوں صاحبوں نے جناب قبلہ حضرت حاجی
 امجد اللہ صاحب ائمہ علیہ سے بیعت کی اور سلوک شروع کیا والد مرحوم نے مولوی صاحب کو
 مدرسہ سرکاری میں داخل کیا اور میں ریاضی کو فرمایا کہ انکو حال سے متعرف نہ کرو
 میں انکو پڑھا لوں گا اور فرمایا کہ تم اقلیدس خود دیکھ لو اور قواعد حساب کی مشق کر لو۔ چند روز
 میں چرچا ہوا کہ مولوی صاحب سب معمولی مقالے دیکھ چکے اور حساب پورا کر لیا اور سبک دہی وقفہ
 نہایت تعجب انگیز بنا علیہ بنے پوچھ پانچ شروع کی یہ کب عاری تھے ہر بات کا جواب باصواب
 آخر فشی ذکاوت و ذہن سوال پر نہ کہتا کہ اس کے بھیجے ہوئے لائے اور وہ نہایت مشکل سوال
 تھے انکو حل کر لیتے پھر انکی نہایت شہرت ہوئی اور حساب میں کچھ ایسا ہی حال تھا
 جب استعمار سالانہ سکول مولوی صاحب تھان میں شریک ہوئے اور مدرسہ چھوڑ
 دیا سبیل اللہ صاحب کے والد صاحب کو کہ اس وقت میں مدرسہ اول انگریزی تھے نہایت

افسوس ہوا پھر مولوی صاحب نے مطلع احمدی بن نصیح گت کی کچھ مزدوری کر لی اور کن بن محمدی
 نام کر چکے تھے حدیث خذت من شاہ عبدالغنی صاحب کی پوری کی اس عمر صیدین والد مرحوم
 لایا گیا جو بن ذی الحجہ ۱۲۷۰ کو بمصر برقان قبل السبع انتقال ہو گیا ابام مرض الدخوم
 کے ممد نہ تھے گیارہ روز کل مرض رہا مگر چار پانچ روز بہت غفلت اور کرب رہا لعلہ
 سنگھ یا اور پنکھا کرنا ہر وقت تھا ہم سو جانے تھے اور مولوی صاحب برابر بیٹھ رہتے تھے بعد
 انتقال مولانا والد مرحوم کے اھراپے مکان ملوک میں جو چیلون کے کوچہ میں تھا جا نا
 مولوی صاحب بھی میری پاس آرہے تھے برابک جہنگا پڑا ہوا تھا اس پر بڑے ہنسنے
 روٹی کبھی پکولیتے تھے اور کئی کئی وقت تلک اوسر ہی کھا لیتے تھو میری پاس آئی
 روٹی پکانے والا نوکر تھا اوکو بھیجہ کہہ رکھا تھا کہ جب مولوی صاحب کھانا کھا دیں سالن
 دیدیا کر دگر بدقت کہی اوسکے اصرار پر بیٹھتے تھے در نہ وہی روکھا سوکھا ٹکڑا چبا کر پڑ
 رہتے تھے اب برس دن کے قریب بلہ انتقال والد مرحوم اھتر دے رہا پھر نوکری
 اجیر کے سبب دہلی چوٹی اور مولوی صاحب سرحدانی پیش آئی مولوی صاحب چند روز اوسی
 مکان میں تھا رہے پھر چاہا یہ خانہ میں جا رہے پھر دارالبقا میں چند روز رہے
 اوس زمانہ میں جناب مولوی صاحب مولوی احمد علی صاحب مہار پوری نے تشبیہ اور
 تصحیح بخاری شریف کے کہ پانچ چہ سہیپارہ آخر کے باقی تھے مولوی صاحب کے
 سپرد کیا مولوی صاحب نے اوکو ایسا لکھا کہ اب دیکھو والے دیکھیں کہ اوس سے بھتہ
 اہر کیا ہو گتا ہے اوس زمانہ میں بعض لوگوں نے کہ مولوی صاحب کے کمال سے آگاہ نہ تھو

جناب مولوی احمد علی صاحب کو بطور اعتراض کھاتا کہ آپ نے یہ کیا کام کیا کہ آخر کتاب کو ایک نثر آدمی کے سپرد کر دیا اور سپر مولوی احمد علی صاحب نے فرمایا تھا کہ میں ایسا نادان نہیں ہوں کہ بدون سمجھے بوجہ ایسا کروں اور پھر مولوی صاحب کا خشبہ اوکو کھلایا جب لوگوں نے جانا اور وہ جگہ بخاری میں سب سے مشکل ہے علی الخصوص تائید مذہب حنفیہ کا جواول سے التزام ہے اور اس جابر امام بخاری نے اعتراض مذہب حنفیہ پر کریں اور انکے جواب کہنے معلوم ہے کہ کتنے مشکل ہیں اب جس کا جی چاہے اور جگہ کو دیکھ لے اور سمجھ لے کہ کیا حاشیہ لکھا ہے اور اس حاشیہ میں یہ بھی التزم تھا کہ کوئی بات بے سند کتاب کے محض اپنے فہم سے نہ لکھی جاوے اور وقت کی اکثر حکایات سنی سنائی عرض کرتا ہوں کیونکہ پانچ برس تک پھر ملاقات مولوی صاحب سے نہیں ہوئی جب احقر اجیر گیا مولوی صاحب اسی مکان میں رہتے تھے اور بعض ایک دو آدمی اور تھے پھر اتفاق سے سب متفرق ہو گئے اور مولوی صاحب تنہا رہ گئے مکان مقفل رہتا نھارن کو مولوی صاحب کو اڑا تار کر اندر جاتے تھے اور پھر کوڑا کو درست کر دیتے تھے اور صبح کو کوڑا تار کر باہر ہو جاتے تھے اور پھر کوڑا درست کر دیتے تھے چند ماہ اسی ہو کے مکان میں گذر گئے جس زمانہ میں مولوی صاحب میرجو پاس رہتے تھے مولوی صاحب کی صورت پر جذب کی حالت برستی تھی بال سر کے بڑے گٹر تھے نہ دھونا نہ کنگھے نہ تیل نہ کتری نہ درست کتری عجیب صورت تھی مولوی صاحب کو اللہ تعالیٰ نے ایک ہیبت عنایت کی تھی اور کرا منو بونکر کا ہر سیکھ جو حملہ نہ تھا باوجودیکہ

نہایت خوش مزاج اور عمدہ خلاق تھے اسلمی میں تو کہہ سکا ایک اور دوست سی کھلایا تب
 بشکل بال کتر واکر درست کمر اور دھلو اے جو میں بہت ہو گئی تھی اونسی نجات ہو کے
 مزاج تنہائی پسند تھا اسلمی کچھ عرض ہو سکتا تھا مولوی صاحب کو اول عمر سے اللہ تعالیٰ
 نے یہ بات عنایت فرمائی تھی اکثر ساکت رہتی اور ہر سیکو کچھ کہنے کا حوصلہ نہ ہوتا تھا۔ اور
 باوجود خوش مزاجی اور ظرافت کے تشریف روا اور مغمو حبیبی صورت رہتے اور انکو حال سے
 بہلما ہویا بڑا نہ سیکو اطلاع ہوتی نہ آپ کہتی بھان ناک کہ یہاں ہی اگر ہوتے تب ہی ندرت
 کیوقت کہیں کسی نے جان یا تو جان لیا ورنہ خبر نہ تھی اور دوا کرنا تو کھان بعضی تہا
 کی زبانی سنا ہے کہ چاہے خانہ میں جناب مولوی احمد علی صاحب کے جب مولوی صاحب کام
 کیا کرتے تھے مدون یہ لطیفہ ریا کہ لوگ مولوی کہہ کر پکارتے ہیں اور آپ بولتی ہیں
 کوئی نام لیکر پکارتا خوش ہوتے تعظیم سے نہایت گھبراتے بے تکلف ہر کسی سے رہتے
 اب تاک جو شاگرد یا مرید تھے اونسی بارانہ کے طور پر رہتے اور کچھ اپنے لئے صورت تعظیم
 کی نہ رکھتے علما کے وضع عمامہ یا کرتہ کچھ نہ رکھتے ایک دن آپ فرماتے تھے کہ اس علم
 نے خراب کیا ورنہ اپنی وضع کو ایسا خاک میں ملاتا کہ کوئی بھی نہ جانتا۔ میں کہتا ہوں
 اس شہرت پر بھی کسی نے کیا جانا جو کلات تھی وہ کس قدر تھے کیا او میں سے ظاہر
 ہوئی اور آخر سب کو خاک میں ہی ملا دیا اپنا کھنڈا کر دکھایا مسئلہ کہی نہ بتلاتے حالہ کسی
 پر فرماتے فتویٰ پر نام کہنا اور مھر کرنا تو درکنار اول امامت سی بھی گھبراتے آخر کو اتنا
 ہوا کہ وطن میں نماز پڑھا دیتی تھے و غلط بھی نہ کہتی تھی جناب مولوی مظفر حسین صاحب رحم

کاندھلوے نے اول دغٹ کھلویا اور خود بھی بیٹھ کر سنا اور بہت خوش ہوئے جناب مولوی
 منظر حسین صاحب کاندھلوے ہی اس آخری زمانہ میں قدما کے نمونہ تھے تقویٰ اللہ اکبر ایسا
 رہا اور اسے ہی وہ نسبت دیتے تھے کہ مشتبہ چیز اگر سعدہ میں پہنچ گئی تو اسی وقت تے ہو جاتی
 تھی اور اتباع سنت نہ ایسا دیکھا اور نہ ایسا سنا سبحان اللہ بیرون کے نکاح کی
 بنیاد اطراف میں اول یونیورسٹی ہوئی اور والد مرحوم نے اسکو نہایت خوب صورتی سے
 اجرا فرمایا اور اون دونوں بزرگواروں کے قدم قدم حضرت مولانا نے اسکو پورا شائع
 کیا بہ اجران صاحبون کے نامہ اعمال میں تالیفات رہی گا اور ایک پہلی ہزاروں دین
 کی باتیں ایسی ہی کیں جناب مولوی منظر حسین صاحب کی خدمت میں اس زمانہ سے نیاز
 تھا جبکہ حضرت مولوی صاحب ہلی تشریف لاتے تو والد مرحوم کے پاس ہمارے مکان میں
 فرود کش ہوتے اور والد مرحوم جب وطن جاتے کاندھلوے ہو کر جاتے جب وطن سے واپس
 کاندھلوے ٹھکر دہلی روانہ ہوتے اور یہی حال جناب حاجی امداد اللہ صاحب کے تھا۔ نہانہ بیرون
 میں آتے جاتے ملاقات کر کر آتی یا وہاں مقام ہی ہوتا سبحان اللہ کیا جلسہ تھا
 پیر محمد والی مسجد میں وہ گلزار تھا کہ شب و روز سوا ذکر اور قال اللہ قال رسول کہچہ اور
 دہندہ نہ تھا آخر شب میں ذکر جبر کا یہ رنگ ہوتا کہ غافل بھی جاگ اٹھتا اور توفیق ذکر اللہ
 کی پاتے عرض کہ یہ نہانا جانا اور ملاقاتیں ان صاحبون کی خدمت میں نیاز کی سبب ظاہر ہوئی
 ورنہ جو لکھا ہوا تھا وہ ہر طرح ہوتا تھا مولوی صاحب نکاح نہ کرتے تھے اور جناب بھائی صاحب
 صاحب خدمت کی والد کو ادھر تو ترک نوکری اور خستہ درویشی کا رنج تھا اور ہر سہ فکرموہا

دیوبند رشتہ کیا تھا آخر جناب حاجی امداد اللہ صاحب کی خدمت میں عرض کیا حضرت کے
فرمانے سے نکاح پر راضی ہوئے مگر یہ شرط کی کہ تمام عمر زوجہ کے نفقہ اور اولاد کی
پرورش کے لئے کچھ کمالانے کے مجسمی متقاضی نہوں بیچاروں نے ناچار یہ شرط
قبول کی نکاح ہو گیا اب نوکری آپ نے اگر کی تو کیا کی کسی چاہہ غائب بن چار پانچ
روپے کی نصیب کی خدمت قبول کی اور پھر مزاج میں ہمان نوازی اور سخاوت
بہلا کیا بچنا کہ گھر دیتے بلکہ جب وطن آتے اور بھان ہمان آتے والدین کو دشواری
ہوتی تب یہ کیا کہ بی بی کا زیور اوسکی اجازت سے بیچ کر صرف کر دیا وہ ایسی تابعدار تھیں
کہ والدین کی خدمت میں جو شفقت اونٹھائی مولوی صاحب کی فراج داری اونکو علاوہ
بران ہوئی اور والدین کی رضا کے لئے جب ناخوش ہوتے تو اونکو ہر کچھ کہہ لیتے آٹھین
رانکے بڑے شکر گزار رہے اور اللہ جل شانہ نے بہت کچھ غایت فرمایا جو کچھ فتوح ہوتی
اونکو حوالہ کر دیتے وہ اللہ کی بندگی خدا سلامت رکھو ایسی سعی اور دست کش دہر کہ جناب
مولوی صاحب کی ہمانداری کو اوستی کے باعث رونق نہی کہیں یا دہنیں کہ کسی وقت کوئی
اگیا ہوا اور گھر میں کہانا نہ ملا ہو بلکہ خود فرماتے کہ ہماری سخاوت احمد کی والدہ کی بدو
ہے جو میں قصد کرتا ہوں وہ ہمان نوازی میں اوس سے بڑا کر کرنی ہے چاول
نافہ میں بہت پیدا ہوتے ہیں ہمانوں سے فرماتے کہ ہمنو تمہارے لئے چاول بچانے
میں تکلف نہیں کیا بلکہ ہمارے گھر آمدنی ارہنی کے ہی چاول ہوتے ہیں وہی تمہاری
آگے پکا کر رکھ دیتے ہیں او ہمانوں کے کہلانہ میں مولوی صاحب کو کچھ دریغ نہ تھا

حاجی امداد اللہ صاحب
فرمایا کہ یہ کچھ
نہایت

ایک بار سمنرخوان پر کچھ ٹھہری کے ساتھ بہت سا گہی آیا دس پندرہ آدمی تھے
 جناب مولوی رشید احمد صاحب فرمایا کہ اتنا گہی یہ فضول ہو اور میں سے ادھا رکھ دیا
 اور ادھا گھر بھیج دیا ایک بار مہانوں کی کسی سواری کے لئے دانے کی ضرورت تھی
 چمنر نے کہ دانہ دل کر دیوین گھر میں کابلی چنے رکھی ہو محض دسی دلو کر داند
 دیدیا مہان نوازی مولوی صاحب پر خستہ ہے مجھے یاد ہے کہ مولوی صاحب نے
 رٹکین میں ایک خواب دیکھا تھا اسکی تعبیر یہ تھی یوں دیکھا تھا کہ میں مر گیا ہوں
 اور لوگ مجھ کو دفن کرتے تب قبر میں حضرت جبریل تشریف لائے اور کچھ انگلیں سامنے رکھے
 اور لکھا یہ اعمال تمہاری ہیں اور میں ایک انگلیں بہت خوش نما اور کلان ہے اور سکو
 فرمایا کہ یہ عمل حضرت ابراہیم خلیل اللہ کا ہے یا م طالب علی بن مولوی صاحب نے
 اور ایک خواب دیکھا تھا کہ میں خانہ کعبہ کی چہت پر کھڑا ہوں اور مجھ میں سے نکل کر نہرو
 نھریں جاری ہو رہی ہیں جناب الدمرحوم سے ذکر کیا اور بخون نے فرمایا کہ تم سے علم
 دین کا فیض بکثرت جاری ہوگا جس زمانہ میں نکاح ہوا اور والد کو بہ خیال ہلاک بنا
 زمانہ کی طرح جب فکر ہوگا۔ آپ نوکری کر ہی لینگے اور بعد گزرنے کتنی مدت کے
 کچھ نہ کیا تب یابوس ہو گئے اور انکو اس امر کا بھت رنج تھا کہ اور بھائی پڑھ کر نوکر
 ہو گئے کوئی پچاس کوئی سو کا کوئی کم کوئی زیادہ۔ اپنا خوش و خرم میں اور انکا
 حال ویسا ہی اور آمدنی ارضی کی کتنی خرچ کو بخوتی تھی جناب حاجی امداد اللہ صاحب غفر
 سر شکایت کی کہ بھائی میری قویہ ایک بیٹا تھا اور مجھ کو کیا کچھ امیدیں تھی کچھ کہتا تو

ہمارا یہاں فلاس دور ہو جاتا متمسک سے خدا جانے کیا کر دیا کہ یہ نہ کچھ کماو نہ نوکری کر کر
 حضرت اوسوقت تو ہنس کر چپ ہو رہے پھر کھلا بیجا کہ یہ شخص ایسا کچھ والا ہے
 کہ وہ سوچا جس والے سب اسکی خادمی کرینگے اور ایسی شہرت ہوگی کہ اسی کا نام ہر
 بیکار راجا بیگا اور تم تنگی کی شکایت کرتے ہو خدا تعالیٰ بے نوکری ہی اتنا کچھ دے گا
 کہ اون نوکروں سے یہ اچھا رہے گا جناب بھائی اسد علی صاحب کی ہی زندگی میں
 اللہ تعالیٰ نے وسعت دی اور مولو بھابھے بہت خوش اونھوں نے انتقال کیا
 اور تصدیق اس پیشین گوئی کی اپنی آنکھ دیکھ کر قدر مریدوں کی پیر ہی بیچانے اور
 جو ایسی نظر رکھے وہی جانے حضرت نے آخرین فیاء القلوب کو چند سطران دون
 صاحبوں کی تعریف میں لکھے میں نہایت درست میں یوں حضرت نے اپنی کسری کو
 کام فرمایا ہے مگر اظہار مرتبہ ان دونوں صاحبوں کا اوس سے منظور ہو اور خود حق سے
 ارشاد فرمایا تھا اول حج میں جب حاضر خدمت ہوا تھا کہ مولوی رشید احمد صاحب
 میں اور مجھ میں کچھ فرق نہیں لوگوں کو یہاں آنے کی کیا ضرورت ہے اور مولوی محمد قاسم
 صاحب کو فرمایا تھا کہ ایسے لوگ کہی پھلے زمانہ میں ہوا کرتے تھے اب مدتوں سے نہیں
 ہوتے اور اللہ تعالیٰ نے اس کمال پر یہ ضبط غایت فرمایا تھا کہ کہی کوئی کلمہ خود
 ستائی کا یا کسی طرح کوئی صوت رعوت یا خود بینی کی خلوت جلوت تنہا محسوس
 اپنے بیگانوں میں کہی ظاہر نہیں ہوتی تھی اب اس سفر میں حضرت جامی صاحب فرمایا
 تھا کہ مولو بھابھے کی تحریر تقریر کو محفوظ رکھا کرو اور غنیمت جانو تا میرا فوس بہ خیر

نہ تھی کہ اسکو یہ معنی ہیں اور یہ واقعہ یوں اچانک آجایا کہ چند بار شدت مرض ہو کر
 اللہ تعالیٰ نے شفا دی تھی اب کی بار یہی وہی خیال باندھ رکھا تھا کیا کچھ جو باتیں
 وہ گئیں رہ گئیں اب سوا افسوس کیا ہو سکتا ہے جو تھوہین ناتمام رہ گئیں اب
 بیلا کون اذ کو تمام کر سکتا ہے اور جنہیں کچھ نقصان ہو گیا اونکی تکمیل کی کیا صورت ہو
 سکتی ہے بعد نکاح۔ والد اکثر مکر رہتے تھے اور آرزو کرتے تھے کہ کوئی پوتا ہوتا
 تو اس سے امید نسل جاری ہو سکی بندہ ہتی اول کئی لڑکیاں ہوئیں جنہیں سے دوزندہ
 اب ہیں ایک بزرگ نے کھا کہ تم یہ آرزو کرتے ہو اور مولوی صاحب کو ناخوش رکھتے
 ہو اذ کو مکر نہ کرو اسد تعالیٰ تمکو بھی خوش کرے گا تب ہی مولوی صاحب کی اکثر مزاجداری
 کرتے اور ہانوں کی خدمت اور تواضع کو کسی طرح نہ گھبراتے تب اللہ تعالیٰ نے
 بیان احمد کو عنایت کیا آج بحمد اللہ تعالیٰ بیان احمد جوان ہیں اٹھارہ برس کے عمر ہے
 اللہ تعالیٰ اپنی والد کی مثل کر رہے ہیں اور بیان ہاشم پیدا ہوئے آج انکی عمر آٹھ برس
 کی ہے یہ نام مولوی صاحب کے والد کا رکھا ہوا ہے اس عرصہ میں کئی لڑکے لڑکیاں
 پیدا ہوئی اور چھوٹی عمر میں انتقال ہو گیا اب ایک لڑکی تین چار برس کی آخری اولاد
 ہے اللہ ان سب کو عمر و سعادت و خوبی نصیب کرے اور مولوی صاحب کا نام انکی
 نسل میں قائم رکھے ہماری بھائی اسد علی صاحب بڑی سید آدمی تھے حقہ بھت
 پیتر تھے مولوی صاحب کو حقہ سے نفرت ایک با حقہ بھرنے کو کھا مولوی صاحب باپ کے
 بعد حقہ بھر کر سامنے لار کھا اب لوگوں نے سنا بہت غلامت کی کہائیں لکھ کر خود

دوم ہوا پھر کبھی مولوی صاحب کو کھانا - والد سواں اس بات پر اکثر تکدر رہتا تھا۔ مولوی صاحب
 مسجد میں رہتے رات کو مسجد میں سو رہتے کھانا مسجد میں کھاتے پیر سجاٹی دو تین تھے
 انکو کہا تھا کہ سب کھانا لایا کرو اور ملکر کھا لیا کریں گے پایادہ جلنر جفا کشی کرتے انکو
 بیچ ہوتا مولوی صاحب ایسی جفا کش تھے اول میں جب ضرورت نہانے کی ہوتی تھی
 مسجد میں پانی گرم ہوتا تھا اور تہجد کی وقت نہاتے مگر غم کے سبب مالاب میں جا کر بیٹھتے
 یہ کہ کڑاٹ کا چارہ اور پالا پرے اور مولوی صاحب مالاب میں نہاویں - مولوی صاحب
 نے ریاضتیں یہی کیں ہیں کہ کیا کوئی کر لکھا اشتغال دشوار جیسی جس اور سہ ماہہ ملکیت
 کو نہیں اور بارہ سبوح اور ذکر بارہ کا دوام تھا ہی سر کے بال شدت حرارت کو سبب
 گھوٹے حرارت مزاج میں ایسی آگئی تھی کہ کسی صورت سے فرو نہ ہوتی تھی کیونکہ یہ حرارت
 قلب کی تھی اور اسکو ٹھنکنے کی کوئی صورت نہ ہوئی تھی آخر مرض کا پھٹ ہوئی اور اسی
 تیخ انتقال کیا - آید معافی اور مضامین کی ایسی تھی یوں فرماتے تھے کہ بعضی بار
 چہاں ہو جاتا ہوں کہ کیا بیابان کروں اور اکثر تقریر طویل کے سبب کہیں سے کہیں نکل
 جاتے باقی احوال کو اٹھ جانے باوجود یکہ کشف تمام تھا مگر کبھی زبان سے کچھ نہیں کہتے
 ادنے ادنے اہل نسبت کو پاس بیٹھتے تھے اثر ہوتا ہے مولانا کو بہ ضبط تھا کہ کبھی
 کچھ اثر ظاہر نہ ہوتا تھا ایک بار مولوی صاحب نے مہر مٹھ میں شہسوار مولانا روم بڑا نا
 شروع کیا دو چار شعر ہوتے اور عجیب غریب مضمون بیان ہوتے ایک صاحب کہ کچھ
 نگاہ لکھتے تھے سنکر کہیں سمجھ کر یہ اثر بحر عجمی کا ہے اور چاہا کہ کچھ مولانا کو فہم

باطنی دیوبند درخواست کی کہ کہیں تنہا ملے آپ نے فرمایا مجھ کو کام چاہیہ خانہ کا اور پڑھانا
 طلبہ کا رہتا ہے تنہائی کھان آپ جب چاہیں تشریف لاویں وہ صاحب ایک روز تشریف
 لائے اور کھاکہ آپ ذرا میری جانب متوجہ ہوں اور خود آنکھ بند کر کر مراقب ہوئے
 مولانا بن پڑا رہے تھے البتہ موقوف کر دیا مگر کہیں آنکھ کھلے اور کبھی قدر بند اوکی
 طرف متوجہ ہوئے اونکا یہ حال ہوتا تھا کہ کبھی قریب کرنے کے ہو جاتے تھے اور پھر
 سنبھل بیٹھتے تو کچھ دیر بعد معاذ رہا پھر وہ اوٹھ کر نیچے نگاہ کر چلے گئے پھر
 معتز کی مولانا کی کسر نفسی نے اونکی کمال کو ہرگز ظاہر ہونے دیا اور جو کچھ ظاہر ہوا اس
 گمان میں بامراد تھا ہرگز اپنے طرف سے اظہار کسی امر کا فرماتے تھے بات کہان
 سے کھان پونجی جب احقر بنارس سے وطن کی طرف پونچا اتفاق نافو تہ جانے کا
 ہوا دیوبند میں اہل دیوال چوڑ کر روڑ کی چلا گیا وہاں کام نوکری کا کرنے لگا
 اتفاق گھر جانے کا ہوا مولوی صاحب گھر نئے میں نے عرض کر ہیجا کجی ملے کو چٹا
 ہے اور بھی فرصت نہیں خود پیادہ پا دو متر لڑ کر احقر کے ملے کو تشریف لائے اور ہمیشہ
 جب ملک قوت تھی کہیں سواری کی طرف رخ نہ تھا اوسی عرصہ میں عذر ہو گیا بعد مسافان
 احقر کو سنبھار پور لینے کو تشریف لائے چند آدمی اور وطن دار ساتھ تھے او سو قوت
 راہ چلتا ہواں جتیار اور سامان کے دشوار تھا جب احقر وطن پونچا چند ہنگامہ مسافان
 کے پیش آئے جس میں مولانا کی کمالی جرات و ہمت ظاہر ہوئی اوسی زمانہ میں ہمارے
 ہائی جم عمر اکثر مشن بند وں اور گولی لگانے کی کوشش کرتے رہتے تھے ایک دن آپ مسجد میں

سے آئے کہ ہم گویان لگا رہے تھے اور نشانہ کی جامع پر ایک نیم کا پتار کھاتا اور
 اوسکے گرد ایک دائرہ کھینچا تھا قریبے بندوق لگاتے تھے گویان سسی کی تھی مولا لیا
 نے فرمایا کہ بندوق کو نہ لگاتے ہیں مجھ ہی دکھلاؤ کسی نے ایک فیر کی اور قاعدہ نشانہ
 کا ذکر کیا تب بندوق ہاتھ میں لیکر فیر کی صاف گولی نشانہ پر لگی اور دو سب مشاق
 کتنی دیر سے لگا رہے تھے دائرہ میں لگ جائیکو نشانہ پر پونچا جانتے تھے اور یہ بات
 اتفاقی نہ تھی اپنی فہم سے حقیقت نشانہ بازی کی سمجھ کر بدن ایسی وضع پر سادہ
 لیا جو فرق ہو جانے کی وجہ تھی نہ تھی تیر اندازوں کو دیکھا ہر کہ سر سے پاتلک ایک خط
 مستقیم ہو جاتے ہیں حاصل یہ کہ اوس طوفان بے تمیزی میں جب لوگ گھبراتے
 تھے ہمے کہی سولانا کو گھبراتے نہ دیکھا خبر و نکا اوس وقت میں جرجا تھا جہوئی سچی
 ہزاروں گپ شپ اڑا کرتی تھی مگر مولا لیا صاحب اپنے معمولی کام بدستور انجام فرماتے
 تھے چند بار مفسدون سے نوبت مقابلہ کی آگئی اللہ ری مولا لیا صاحب ایسی ثابت قدم
 تلوار ہاتھ میں اور بند و فچیوں کا مقابلہ ایک بار گولی چل رہی تھی یکا یک سر بکڑ کر پڑ
 گئے جسے دیکھا جانا گولی لگی ایک بہائی دوڑے پوچھا کیا ہوا فرمایا سر میں گولی لگی
 عامہ اوتار کر سر کو جو دیکھا کہیں گولی کا نشانہ ٹلک نہ ملا اور تعجب یہ ہر کہ خون تمام پٹروں
 پر گرا ہوا تھا اوہیں روزوں ایک روز منہہ ور منہہ ایک سنے بندوق ماری جگر منہہ
 سے ایک سوچہ اور کچھ ڈانہی جل گئی اور کچھ قدر سے آنکھ کو نہ پہنچا اور خدا با سنے
 گولی کھان گئی اور اگر گولی نہ تھی اتنے پاس سے سے منہہ ہی بس تھا گر خالت الہی تھی

کچھ اتر ہوا اس زخم کی خبر اجمالی بعض دشمنوں نے جو سنی تو سرکار میں منجری
 کی کہ تہا نہ ہوں کے فساد میں شریک تھے حالانکہ مولانا فسادوں سے کوسوں
 دور تھے ملک و مال کے جہاز کے اگر سر رکھتے تو یہ صوبہ ہی کیوں ہوتی کہیں کے
 ڈپٹی یا صدر الصدور ہوتے اعلیٰ حاجت رد پوشی کی ہوئی حضرت حاجی صاحب
 ایسے ہی باعث سے روپوش ہو گئے تھے۔ ابام روپوشی میں ایک روز دیوبند پہنچے
 زمانہ مکان کے کوٹھی چودھون میں سے کوئی تہا نہیں زمین میں اگر فرمایا پردہ کر لو میں
 باہر جاتا ہوں عورتوں سے رک نہ سکر باہر چلے گئے بعض مرد بازار میں تھے انکو اطلاع
 کی وہ اپنے مکان پر پہنچے دو سرکاری افسروں کی پوچھ لی تھی اوہوں نے اگر تاشکا
 لی ہر چند بظاہر مولوی صاحب کی تلاش نہ تھی مگر خوف کی جگہ تھی انکو بد مسجد
 میں رہتے اور پہر کسی نے تعرض نہ کیا اسی طرح اللہ تعالیٰ نے چند بار سچا دیا۔
 اس زمانہ کی کیفیات عجیب غریب گذری ہیں لکھنا اوکا طول ہے اسی وقت میں دیوبند
 اور لکھنؤ وغیرہ مختلف جگہ پر متفرق اوقات میں رہے تو یہ گنبد لاکھوود پنجاب سے
 جتنا پار کئی دفعہ گئے آئے آخر حضرت حاجی صاحب عرب کو روانہ ہو گئے آخر کو بعد انکے
 یہی سوچیں کہ تو بھی چل مولانا کی روپوشی محض عزیز واقارب کی کہنے سے تھی ورنہ
 انکو اپنی جان کا کچھ خیال نہ تھا مولانا نے بھی ارادہ کیا اس روپوشی کی بلا کے سبب
 والدین نے بخوشی اجازت دیدی احقر بے سامان تہا قلیل سا زاد راہ ہم پونچا یا تھا مگر
 مولوی صاحب کی بدولت وہ سب راہ بخیر و خوبی طے ہوا ہر چند مولوی صاحب بھی بے سامان

تھے مگر بدولت تو کل سب راہ بخیر و خوبی پورا ہوا اور سب کام انجام ہو گئے گشتیوں
 کی راہ پنجاب ہو کر سندھ کی طرف کو گئے کراچی سے جہان زمین بیچیں جمادی الثانی سنہ
 بارہ سو ستتر میں روانہ ہوئے اور آخر ذی قعدین مکہ معظمہ پہنچے پھر بعد حج مدینہ شریف
 روانہ ہوئے اول مفر مرحبت کی اوسسی مہینہ کے آخرین جہان زمین بیچیں جمادی الاول
 کے آخرین بمبئی آئے جمادی الثانی تک وطن پہنچ جاتی بارین کراچی سے جہان
 باد بانی میں سوار ہوئے تھے رمضان کا چاند دیکھا کہ مولوی صاحب نے قرآن شریف
 یاد کیا تھا اولی و ثان سنا یا اور جہان زمین کیا سیر تھا بعد مکہ پہنچ کر حلاوت مستقط
 خرید فرما کر شیرینی ختم دوستوں کو تقسیم فرمائی مولوی صاحب کا من سے پہلے قرآن
 یاد کرنا کبھی نظر نہ آتا آہستہ آہستہ پڑھتے اور یاد کر لیتے اور حافظوں کے
 نزدیک ٹھہرا ہوا ہے کہ بلند آواز سے یاد ہوتا ہے بعد ختم فرماتے تھے کہ دو سال میں رمضان
 رمضان میں فقط یاد کیا ہے اور جب یاد کیا پاؤں سپارہ کی قدر یا کچھ اوس سے زائد
 یاد کر لیا، اور جب سنا یا ایسا صاف سنا یا جیسے اچھو پرانے حافظ پڑھ کر نہایت بہت
 پڑھتے سنا یا سپارہ ایک بار یاد ہی ایک کھٹ میں پڑھے اگر کوئی اقتدار کرنا کون
 کر کر اوسکو منع فرما دیتے اور غام شب تنہا پڑھتے رہتے بعد زیارت حرمین شریفین
 ایک برس کچھ کم و زیادہ میں وطن آئے مراجعت براہ بیہی اور ناک ہوئی ریل ناک
 تک نہی وہاں سے گاڈیوں میں آئے پیچھے بعد تحقیقات سرکار نے مطالبہ عام اوٹھا دیا
 تھا چند خاص شخصوں کی نسبت جنہر سرکار کا شبہ قومی تھا اشتہار جاری رہا پھر

حشر پر اپنے رشتے نہ دین دہلی کا تو سب کا خانہ درہم درہم ہو گیا تھا مولوی احمد علی
 صاحب کا مطبع کیا گذر تھا اوسے زمانہ میں سواروٹس اور کوٹلی جگہ جانی کی نہ تھی کبھی وطن
 کبھی دیوبند رہتے تھے اسی وقت میں اختر نے حضرت سید بخاری قدر سے بڑی پھر
 منشی ممتاز علی صاحب نے میرٹھ میں چاہا کہ خانہ کیا مولوی صاحب کو پرانی دوستی کے سبب
 بلا لیا وہی تصحیح کی خدمت تھی یہ کام برحق نام تھا مقصود لو لکھا مولوی صاحب کے اپنے
 پاس رہنا تھا اختر اوس زمانہ میں بریلی اور لکھنؤ ہو کر میرٹھ میں اسی چاہا خانہ میں
 نوکر ہو گیا اور منشی جوج کو گئے تھے اوس وقت میں ایک جماعت نے مسلم بڑی اختر ہی
 اوس میں شریک رہا وہی زمانہ تھا کہ بنا مدرسہ دیوبند کی بڑی مولوی فضل الرحمن اور مولوی
 ذوالفقار علی صاحب اور حاجی محمد عابد صاحب نے یہ تجویز کی کہ ایک مدرسہ دیوبند میں
 قائم کریں جس کے لئے تنخواہ بندہ روپے تجویز ہوئے اور چند شروع ہوا چند ہی
 روز گذرے کہ چند کو افزونی ہوئی اور مدرسہ بڑے گئے اور کتب فارسی اور حافظ قرآن
 سفر ہوئی اور کتب خانہ جمع ہوا مولوی محمد فاسم صاحب شروع مدرسہ میں دیوبند
 آئے اور پھر ہر طرح اس مدرسہ کے سرپرست ہوئے مدرسہ کے احوال لکھنا یہاں طول
 لایا اس سے سالانہ کیفیتوں سے یہ سب امر واضح ہو جاتے ہیں ۱۲۷۵ھ میں مولانا کو جوج
 کی پھر سوچی چند رفقا کو ساتھ لیکر جوج کر آئے اور منشی ممتاز علی صاحب ہی اوس سال
 تصدق قیام رہا کو گئے ایک سال بعد وہیں آکر پھر مولوی صاحب دہلی گئے منشی جوج کا چاہا خانہ
 دہلی میں ہوا منشی جوج کے پیچھے میرٹھ میں مولوی محمد ہاشم صاحب کے مطبع میں کام کیا

اس زمانہ میں بڑا نا اکر نہا سب کتابیں بے تکلف پڑھتے تھے اور مطرح کے مضامین بیان فرماتے تھے کہ کسی نے سنے نہ سمجھ اور عجائب غرائب تحقیقات ہر فن میں بیان کرتے جس سے تطبیقی اختلافات اور تحقیق ہر مسئلہ کی بیخ و بن تک ہو جاتی تھی آج اوکو بعض تعلیم کا اثر موجود ہے ہر چند ذرہ آفتاب کا کیا نمونہ مگر پھر اسی جمال کا آئینہ ہے اور وہی اوکو حاصل کی موجب اوس میں جلوہ گر ہے جو چاہیں دیکھ لیں اور اوکی تحریرات و تقریرات کو سن لیں مولوی صاحب نے اس عرصہ میں چند تحریرات کے بعضے جواب کسی سوال کے بعض فرمایش کسی دوست کی بعض اتفاقیہ اگرچہ مجموعہ اوکنا کثیر ہے مگر ایسے پریشان این کہ اجتماع اوکنا شکل ہے زیادہ ترفیض رسانی کی طرف اسی زمانہ میں توجہ ہوئی مولوی صاحب سے پڑھنا نہایت ہی دشوار تھا جو شخص طباع ہو اور پہلے سے اصل کتاب سمجھا ہوا ہو تب مولوی صاحب کی بات سمجھ سکتا تھا ہر چند مولوی صاحب نہایت ہی فی جندی کر کر بیان فرماتے مگر پھر شکل بات مشکل ہی ہوتی ہے اسی زمانہ کے درمیان میں رہی میں پادریوں کے وعظ کا چرچا تھا اور مسلمانوں میں سے بعضی بیچارے اپنے ہمت سے او سے متاثر ہو کر تھے کوئی اہل علم جنکا بہہ کام تھا اس طرف توجہ نہ کرتے تھے مولوی صاحب نے اپنی شاگردوں کو فرمایا کہ تم بھی کھڑے ہو کر بازار میں کچھ بیان کیا کرو ۱۱ جہاں دو لوگ بمقابلہ نصار سے جانتے کرتے ہیں اوکی امداد کیا کرو آخر مباحثہ کی تسری اور مولوی صاحب بے کسی صورت و تکرار فرمایا اور اپنا نام چھپا جانے لگا پادری ناراض نہ ہوئے پادری ناراض نہ ہوا اس سے گنتگو ہوئی آخر وہ نہ ہو اور گنتگو سے بہا گا اوسی زمانہ سے مولوی منصور علی صاحب دہلوی سے جو میں متاثر ہوا

اہل کتاب میں بکتہ میں ملاقات ہوئی مولوی منصور علی صاحب بیل کے گویا حافظ ہیں اور انکا طرز مناظرہ ہی جداگانہ ہے اب انہیں کے شاگرد بمقام پادریوں کی دہلی میں نظر کیا کرتے ہیں اتفاقات تقدیر سے ۱۲۹۳ء بارہ سوتراوے ہجری میں چاند پور ضلع میں کوئی تعلقہ دار ہے پیارے لال اصل ہندو کبیڑی ہے اوکو شاید سیل لٹرائیو کی طرح ہوا اوسنی ہندو پنڈت اور پادری نصاریٰ اور عالم مسلمان کو جمع کرنا چاہا کہ ہم ایک گفتگو ہو اور تحقیق نہ بھی کیا ایک سید قائم کیا اور سیدہ خدا شناسی اوسکا نام رکھا بریلی اور دہان کے اطراف کی لوگوں نے مولوی صاحب کو اطلاع کی مولوی صاحب نے سامان سفر دہست کیا اور روانہ ہوئے اور دہلی سے مولوی منصور علی صاحب بلوایا اور یہاں پر بعضے اور لوگ ساتھ روانہ ہوئے شاہجہان پور پونچھ اور دہان سے اوس گانوں میں پونچھ اول گفتگو کے باب میں اور اوسکو وقت مقرر کرنے میں ایک بحث رہی پھر آخر گفتگو ہوئی طرز گفتگو کے نہ تھی بلکہ ہر شخص اپنی باری پر کچھ بیان کرنا تھا ہر چند وقت مفید تھا مگر مولوی صاحب نے ابطال تہلیل و تفرک اور اثبات توحید ابراہیم بیان کیا کہ حاضرین جلسہ مخالف و موافق مان گئے کیفیت اوس جلسہ کی چھپی ہوئی ہے جو کوئی چاہے دیکھے مولانا کی تقریر اوس میں مندرج ہے آخر میں حسب عادت پادریوں نے بحث تقدیر پیش کی پادری جب عاجز آتے ہیں یہی مسئلہ پیش کیا کرتے ہیں مولانا نے اس مشکل مسئلہ کو ابراہیم بیان فرمایا کہ عام و خاص کو بخوبی سمجھ میں آگیا اگلے سال یعنی ۱۲۹۳ء میں پھر اوس جلسہ کی خبر ہوئی پھر مولانا تشریف لے گئے اس سال میں محرم ہند میں ایک سہ

برہم ہندوتہ و یا ہندو سرستی نام آسے تھے ہر چند تو ایجا مذہب اور لکا توحید اور انکار بت
 پرستی میں اور عام ہندو کی نسبت جدا لگانا ہے مگر مید کے ایمان اور بعضی اور مسائل
 جیسے آواگون وغیرہ میں برابر میں تقریر اس شخص کی اکثر الفاظ سن کر کے
 ساتھ ملی ہوئی تھی اس لئے دشواری ہوئی مگر مولوی محمد علی صاحب جو بجا بلہ مذہب ہندو
 مشہور ہیں انہوں نے کچھ اوسکا جواب لکھا پھر مولانا نے بحث وجود اور توحید کا ذکر کیا
 اور ایسا بیان کیا کہ حاضرین کو سوا سکوت اور سکوت استماع کے اور کام نہ تھا پھر کچھ گفتگو
 تحریف کی ہوئی یہ بھی بھلا اللہ تعالیٰ الزام تحریف کا اونکے اقرار سے ثابت ہوا حتم کہ
 پادری لوگ عین جلسہ میں سے ایسے بے سرو پا بہا گئے کہ ٹھکانا نہ معلوم ہوا۔ اپنی بعض
 کتابیں بھی بھول گئے اس جلسہ سر جناب کامیاب پائس آئے اور نصرت دین اسلام
 کہ تا بقیام قیامت منصور رہے گا اون کی ذات سے پوری ظاہر ہوئی اور ان دنوں سال
 کے جلسوں میں عام مخلوق نے جان لیا کہ یہ شخص کس پایہ کا ہے اور فضل الہی کی
 کیا صورت ہوا کرتی ہے۔ جز تائید آسمانی نیست کا نقشہ ظاہر ہو گیا جسے کہ پادری بھی
 بول اٹھو کہ اگر تقریر پر ایمان لایا جاتا تو یہ تقریر خوش ایسی لطیف اور دل میں اثر کرنے
 والی ہے کہ اسپر ایمان لائی مگر ایمان جکے نصیب میں ہے وہ ہی ادس سے مشرف
 ہوتا ہے ورنہ حق واضح ہے کیفیت اس میلہ کی وہاں سے اگر مرتب ہو گئی تھی مگر اتفاق
 طبع کا نہوسکا اب کہ مرض اور وقت آخر تھا طبع اور کا شروع ہوا اب امید ہے کہ غم
 ہر کہ ششہر ہو اور یہ حد تک سے مسند ہون اس وقت میں یہ سناتا

اے مالدار! اسی نے یہ کہہ کر کہیں سے ہو گیا اس پر مولوی صاحب نے ہنس کر کہا کہ یہ خبر
 کہ نما اور اسکا نام حجہ الاسلام کہا ہے اس کا بطلان ہے پھر اسی سال اس کا جنازہ
 مولانا مولوی رشید احمد صاحب حج کہانے کا تھا اس پر ہی تیار ہوا اور چلتے میں مولانا کو اپنی
 ماتم لے ہے لیا اور یہ مولوی صاحب کہہ رہے تھے کہ یہ کتنے ہی معتقد و خادم آپ کے دروازہ ہو کر
 سوال ۹۴ میں روانہ ہوئے اور بیچ الاول ۹۵ کے اول میں پھر اپنے وطن واپس
 اس سفر میں تمام قافلہ ہلاکا تھا ہزارہ بیس مولوی فاضل رہا تھا اور عجیب لطف کا مجمع تھا
 حضرت مینی بارت سے اور ان متبرک مکانوں کی زیارت سے مشرف ہو کر جب واپس ہوئے
 تہہ پہنچ کر مولانا کو بخار مل گیا یہ خیال کہ جدی ایسے بڑا زکا کہ بڑا بزرگ مقاموں کے اور
 زیادہ زیادہ چلے اور کچھ پہلے حج سے ہی طبیعت نا ساز تھی جدہ پہنچ کر ہی جہان پر ہوا
 ہو گئے اس جہان پر نہایت نا اوارہ اور ہمارے خبر مشرکہ اور ہفتہ ناک گمان تھا اکثر
 یہ خیال کیا کہ پندرہ روزین میں پہنچ جائے گا اور یہ خیال تھا کہ اس جہان میں اتنی
 ہی جگہ ہے جتنی کہ آج اس جہان میں آسائش و راحت پائی نہیں دو پہیہ پر چڑھے ہوئے
 ہوئے ہمارے والے کہ وہ صد اوروں ہوئے ہوا بجا رہی وہاں نہ جاہ و ثروت ہی نہ دوا نہ کچھ
 اور اس کی حالت نہ تو ایسا کہ یہ نوبت ہوئی کہ ہم سب یوں ہو گئے اور جہان میں وہاں ہمارے
 رہنے والے اممال کہتے تھے مدین پہنچ کر وہاں فلیٹین ہو گیا اسی سے نہ نہ ہمارے
 آدمی گنارہ راور سکی اور شکر کہ آدمی جہان پر کیا کچھ ہر مشکل میں ہمارے فیما بین کہ
 البتہ ٹیپو بکنے آئے وہ لے نہ جو اور کچھ یہاں سے اور یہ جہان میں مل لئی نہیں جہان کے

دیکھ کر اپنے بھائیوں سے کہہ کر مرغ کا شور باغذا کو کہا وہاں مرغ کہاں بیسرتھا آخر اسے جہان
 پاس سے دیا مولانا کو دروہن غذا سے نفرت مطلق ہو چکا تھا اب کچھ رغبت شروع ہوئی
 مہوئی بیلی یا ایسے پونچھے کہ بیٹھنے کی طاقت دشواری سے ہی دو تین روز ٹھہر کر وطن کی طرف
 ہوئے ہر چند موسم سرما تھا مگر چلیوڑ کے بعد انون میں دو پھر کولو چلنے لگی اور مولانا کی
 طبیعت بگڑی حیرانہ انداز میں سوقت نازکی یہ وہیہ چیزیں اس کی ہلایا پانی بلایا۔ طعن
 پونچھنے کے بعد مرض رفع ہوا گو نہ طاقت انی مگر کبائشی ٹھہر گئی اور کبھی کہی دور و سانس
 کا ہوتا زیادہ ہون دیر تک کچھ فرمانا مشکل ہو گیا پھر ادھین ہی کیس قدر تخفیف ہوئی اسی سال
 شعبان میں روڑ کی سے خبر ملی کہ ہنڈت دیانند تشریف لائے ہوئے ہیں اور مسلمانوں کے
 مذہب پر کچھ اعتراض شتھر کئے ہیں اہل روڑ کی مولانا کو بجز ہوئے کے اب تشریف لاہور
 مولانا باوجود ضعف اور مرض تشریف لے گئے اور بہت سے خادم ساچھو اور اطراف و جوار
 سے بہت سی مخلوق مولانا کی تقریر کے اشتیاق میں جمع ہو گئی مگر وہ بندہ کا گفتگو
 پر کچھ ہوا انڈی ہنڈی شریطین کرنا تھا جس سے عاقلان خود می انداز میں نیت
 سمجھ میں آتی تھی آخر غرض وہ چل دیا اور مولانا نے وہاں ایک وعظ کیا اور اسکو اعتراف
 جواب ذکر فرما کر پھر واپس دیوبند تشریف لا کر رمضان وطن میں رکھا اور اس عرصہ میں تشریف
 اوس تقریر کی شروع کی جو اسکی جواب میں فرمائی تھی اور اسکا استقبال قبلہ پڑھا
 کہ بہت پرستی ہو اوس رسالہ کا نام قبلہ ناما ہے بہت ہی حجم کا سالہ ہی یہ ہنڈت
 دیانند کہیں پھر پھرا کر میرٹھ پونچھ اور وہاں ہی اسنے ایک رسالہ لکھا جسکی شرم

نہ ہو جا ہے کہ حقائقاً جناب مولوی صاحب بھی اون روزوں میں مریض تھا کہ ادا ہو گیا
 کہ ان میں سے بعض صاحبوں نے بلانے کے باب میں تحریک کی غرض مولانا جین چند منی و بعض
 اور ضعف کی سبب بت نہ تھی مگر وہی ہمت آخر وہی بہانہ جیلہ کر کر دیاں میں ہوا
 کا فور ہو گیا وہاں بھی اس کا جواب ایسے ہی مولانا کو کچھ بیان فرمایا اور یہاں سے ترمیم
 کی کہ مولوی عبد علی صاحب نے بطور جواب لکھا اور نام جواب ترکی بہ ترکی رکھا بند کے
 بعض معتقدوں نے کچھ تحریر بھیجا۔ بے سرو پا لکھی تھی اس چہ اوت پانگ۔
 مسلمانوں کے مذہب پر اعتراض کو کرتے ہیں یہ رسالہ اس کو جواب میں ہے اور اس مرض
 میں چند بار جلد جلد وہی دورہ ہوا اور کئی بار صورت سانس کی سی ہو گئی یہ اللہ جل شانہ
 نے تخفیف فرمادی یوں خیال تھا کہ اب یہ مرض نہر گیا خیر دورہ ہے ہر چند صحت اور
 نجات کی امید پوری نہ تھی کیونکہ علاج ہر قسم کے ہوئے صورت آرام کی نہ ہوئی یونی
 طبیوں نے ہر قسم کا علاج کیا ڈاکٹروں نے ہر طرح سے تیدیر کی بندھی اور یہ کہشتے
 رس وغیرہ برتنے مگر مرض رفع نہوا وہ پیش اسی کیفیت پر گذر گئی کہ گاہ کچھ صورت
 تخفیف کی ہو کہ قدری طاقت آئی اور پھر دورہ سانس کا ہوا اور وہی صورت ضعف کی ہو گئی
 ایک روز کے مرض میں کبھی کبھی کی طاقت سلب ہو جاتی تھی اور مولانا نے برخلاف عادت
 اس مرض میں جو علاج ہوا اس کو قبول کیا جو دوا کہلائی کہالی جو تیدیر کسی نے کی اس کو
 کر لیا ابستہ مزاج لطیف و نفیس تھا وہی ہی دوا کہ پسند فرمائی اور بعد عرض کرنے خادم
 کے جو دوا ہوتی استعمال فرمائی کئی باسہل ہی ہوا اس وقت تخفیف ہو جاتی تھی مگر

مرض کی نہیں جاتی تھی حکیم شقاق احمد صاحب یونہی آخر تک مصروف رہی اور ڈاکٹر حافظ
 عبد الرحمن صاحب منظر نگری نے علاج میں کوسی دقیقہ اٹھانہ کہا۔ مگر تقدیر سے چار ہفتے
 اور موت کا کچھ علاج نہیں اور وقت مقرر ملتا نہیں اگر دوا اور تدبیر پر کام ہوتا بیشک مولانا
 کو صحت ہوتی وہ دوا میں مولانا کے لئے میسر ہوئی کہ جو امر کو بھی شاید بد شکاری میسر آوے
 اور دیا علاج ہوا کہ جو یادنا ہوں کو بھی شاید ہی نصیب ہو کہاں طبع اور خوف کی بات
 اور کہاں عقیدت قلبی آخر کی صورت مرض کی یہ ہوئی کہ جناب مولوی احمد علی صاحب کو
 فالج ہو گیا تھا اس میں سہارنپور تشریف لے گئے اور حافظ عبد الرحمن صاحب کو منظر نگری سے
 بلا یا تھا اسی روز گئی اور پرشام کو واپس بل میں آئے مکان کے سبب طبیعت علیحدہ
 مگر چند روز کے بعد صحت ہو گئی جب کچھ قوت آئی علاء الدین بندہ زادہ کی استدعا پر کچھ پرانا
 ہی شرن کیا بعد عصر کچھ ترمذی کی ایک دو حدیث ہوتی جب تھک کہانسی نہ اٹھتی تھان
 فرماتے رہتے اور جب کہانسی کم ہوتی تب بھی ذرا ٹھہر کر بیان فرماتے اور جب شدت
 ہو جاتی موقوف فرما دیتے پہر اسی عرصہ میں سہارنپور کا قصد کیا اور جناب مولوی احمد علی صاحب
 کو تخفیف حاصل مرض میں ہو گئی تھی مگر بخار اور ضعف شدید تھا۔ مولوی صاحب ٹھہرنے
 کے باعث ہوئی وہ ہفتہ دین قیام فرمایا اور اتنا قیام خلاف عادت تھا وہاں دو ہوا
 رات تھیں اور اسکی ذات الجنب بھی ہوا یہاں دوسری دن خیر ہوئی اسی روز حافظ انوار الحق
 صاحب و انہ ہونہار و صبح کو مولوی صاحب کو بل میں لے آئے مگر آئی کیا کہ ماسخ آتا تھا ابنا
 فصدی درد موقوف ہوا پہر کچھ درد کا اثر معلوم ہوا اور کئی جو تک لگائی دو تین دن

طبیعت صاف رہی اس عرصہ میں دہلی سے کچھ دوا لینے مقوسی آئی تھی اور لگا استعمال ہوا
 منفع نہایت تھا بات کرنی دشوار تھی اور سین حرارت کو شدت ہو گئی اور اب کچھ غفلت
 ہو جاتی تھی اول ایک ٹین دیا تھا رائے ہوئی کہ بہر ملین دیا جاوے ملین دیا دو دست ہو
 غفلت کو شدت ہوئی پھر کبوقت اکہ باب دیتے تھے مگر ہمیش نہ تھی یہاں تک کہ نماز کے
 لمحو کہا تو سوار اچھا کے اور کچھ نہ کر سکی نہ تیمم کی طرف توجہ ہوئی نہ نماز کی طرف تب ایک صوٹ
 یاس لگی ہوئی یہ منگل کا دن تھا آخر وزیرین دہ جواب بھی سو قوف ہو گیا اور ایک
 تشنج کی آمد شروع ہوئی اوسکو نزع سمجھا اور یوں جاننا کہ اب وقت آخر ہے مگر وہ رات
 اور دن اور کئی رات اور دوپہر جمعرات کو اسی کیفیت پر گزرے اس وقت میں سب احباب
 امر و مہرہ مراد آباد میز ٹہرے سہا پتھر گنگوہہ نافوہ وغیرہ سے جمع ہو گئے تھے چوتھی چالیس
 سہ بارہ سو ستاونین جمعرات کو بعد نماز ظہر اچانک دم آخر ہو گیا ایک قیامت قائم ہوئی
 گھر میں وسعت نہ تھی مدرسہ میں لاکر جنازہ رکھا اور جعثل و کفن بیدن شہر ایک قطعہ
 زمین کا حکیم شافعی احمد صاحب نے خاص قبرستان کے لئے اسی وقت وقف کر دیا وہاں اول
 مولانا کو دفن کیا مغرب پہلے نماز ہوئی باہر شہر کے مبدل میں نماز ہوئی اتنا مجمع ان بستیوں
 میں کہی دیکھنے کا اتفاق ہوا تھا بعد مغرب دفن کیا اور اس خزانہ خوبی کو سپرد زمین کر دیا
 اور تہہ بجا کر چلے آئے مولو صاحب کے انتقال کا سانحہ و الحکم کہی نہیں دیکھا تھا ایک ماتم عام
 تھا جہیز و غوغا اور سپہنشا اور کپڑی مبارک نہ تھا کیونکہ برکن صہبت مولانا جعفر لوگ تھے
 وہ دینی سے باہر نہ تھے تھے مگر اساطیر عام ہمنے دیکھا نہ سنا اللہ تعالیٰ درجات عالی جنت

۲
 انہی کے بعد
 نماز و عبادت
 میں

میں نصیب فراموش اور جو اخیر میں جگہ دیو جناب مولوی شمس احمد صاحب گنگوہی سلمہ کو
 پہلی کے روز ہجر کے بد کے دوپہر سے پہلو مولوی صاحب شریف لائے، اجماع کے روز سہارنپور
 کو تشریف لے گئے مولوی صاحب کو یہ ایسا صدمہ ہوا ہے کہ اس سے زیادہ کیا تصور ہوا اور
 ضابطہ مگر سکوت اور نماز میں اکثر گزرتی رہی مولوی صاحب کی طبیعت پہلے سے ہی ناساز تھی اب
 یہ صدمہ ہوا سہارنپور پہنچ کر شبہ کے روز جناب مولوی احمد علی صاحب انتقال ہو گیا
 یہ آفت پرافت اور مصیبت پر مصیبت ہو گئی مگر مولوی صاحب کے صدمہ کے جناب اور مقابلہ میں یہ
 صدمہ بہت ہی کم ہو گیا ورنہ خدا جانے اسکا کتنا صدمہ ہوتا جناب مولوی صاحب نے دو صاحبان
 چوڑے ایک میان احمد جنکی عمر اٹھارہ برس کی ہے شادی ہو گئی طالعے میں مصروف
 ہیں بچہ اللہ ذہن عمدہ طبیعت تیز مزاج سنجیدہ مولانا کے قدم بقدم خداوند تعالیٰ کریم
 اور پویا ہی سمجھتے اور عزت نصیب کرے اور صلاح و تقویٰ اور بشر عام ذخیرہ انکی ذات سے فرماو
 چوڑے صاحب زادی میان محمد ہاشم آٹھ برس کی عمر بہت ذہنی ہوش مستقیم مزاج ہیں قرآن
 شریف حفظ کر رہے ہیں اللہ تعالیٰ کلمات ظاہری اور باطنی نصیب فرماو۔ اور میں صاحب زادی
 بن ایک بی بی اکر امن یہ سب سے بہان احمد سے ہی بڑی ہیں مولوی صاحب کی اول اولاد
 ہی میں نکاح الکا جناب مولوی صاحب نے بیان پر جو مولوی عبداللہ صاحب کہا ہے یہ فقیر کے
 ہستیہ وہ ہیں اور "وین ساء الہ العالیٰ انہوئی کے بیٹے مولوی انصاری صاحب
 مرحوم کے اور احقر سے اکثر تباہین بڑی ہیں جناب مولوی صاحب کے پڑے ہیں ہایت عمدہ ذہنی
 دین الیٰ بن لکھان اسوقت اولاد ہی اللہ تعالیٰ انکی نسل میں برکت کرے مولوی صاحب کی

سب اولاد میں صلاح و خوبی عام ہے اخلاق عمدہ مہمان نوازی عادت مستمہ ہر ان سے
 چوٹی بی بی رقیہ بین انکا نکاح مولوی پیر حبیب محمد صدیق سے کیا ہے یہ مولوی صاحب کچھ مامون
 مولوی امین الدین صاحب مرحوم کے نواسے ہیں اور اولاد میں حضرت شیخ عبد اللہ
 گنگوہی رحمۃ اللہ علیہ کے ہیں نہایت نیک اور سنجیدہ مزاج ہیں ان کے ایک بڑے
 جناب مولوی صاحب نے دونوں لڑکیوں کا نکاح بالکل سنت کے موافق کیا بدون اطلاع کسی
 جمعہ کے روز بعد جمعہ نکاح کر دیا البتہ جناب مولوی رشید احمد صاحب بلوایا تھا اور انکے
 غالباً اطلاع فرمادی تھی اور کسی کو خبر نہ تھی اور نہ کچھ چیز وغیرہ کا فکر کیا مگر بغایت خداوند
 و چونکہ کے پاس زیور کٹر اچھے ہماری برادری میں ہوا کرتا ہے موجود ہے نہایت خوش
 و خرم گزران ہے اللہ کا شکر اور احسان ہے۔ چوٹی صاحبزادی بی بی عائشہ انکی عمر
 چار برس کی ہے مولوی صاحب کو ان سے بہت محبت تھی بخلاف اولاد کے مولوی صاحب
 انکو باس بٹلا لیتے اور سہ باتیں کرتے اللہ تعالیٰ عمر و صلاح نصیب فرما دے یہ اس عطر
 بہت ہوشیار اور خوش مزاج ہیں اللہ تعالیٰ اور مزید فرماوے جناب مولوی صاحب سے بہت
 سہو لوگوں کو نسبت شاگردی ہے مگر عمدہ اونہیں سے ایک مولوی محمد حسن صاحب فرزند
 کلام مولوی زاد الفقار علی صاحب دیوبند ہی ہیں اکثر کتابیں مدرسہ دیوبند میں پڑھی اور
 اور حدیث سوانہ نامیند متین حاصل کی اور تکمیل و مان ہوئی دیوبند مدرسہ کی طرف سے
 اور انکو دستار فضیلت اول بار بند ہی دوسرے مولوی فخر الحسن صاحب گنگوہی ہیں وارتگی
 مزاج میں مولانا کے قدم بقدم ملکہ کچھ بڑے کہ میں عمدہ استعداد ہے انہیں نے ہی مدرسہ

دیوبند میں تحصیل کی ہو اور اول جناب مولوی رشید احمد صاحب سر تحصیل کی تہی تیسری
 مولوی احمد حسن امر دہوی انس مولانا کو کمال محبت تہی نہایت عمدہ ذہن و ذکا اور اعلیٰ
 درجہ کا عمدہ استعداد ہو اور جناب مولانا سر کمال مناسبت ہو ادا این صاحبون کو سوا
 اور بہت سب سے گراں گراں ہیں۔ مولانا با وجود اجازت حضرت حاجی صاحب مخدوم و مکرم قبلہ ایک
 زمانہ تک کسیکو بیعت نہ کرتی تہی پھر آخر بہت تاکید کی بعد چند لوگ بیعت ہوئے اور بہت سب
 لوگ دین منی صاحب حال ہیں مگر مولوی صاحب نے کسیکو اجازت نہیں فرمائی اور اب
 آخر میں بہت بیعت سب نکاح فرما دیتے تھے اگر کوئی طالب ہوا کچھ وظیفہ بتلا دیتی جیسے مولانا کو
 بشاگرد اور مدد فراہمی اور جان نثار خادم ہیں ایسے کہاں ہوتی ہیں حالانکہ مولانا سب کی
 بہت ہمدردستانہ اور برابری کا سا برتاؤ کرتے تھے بلکہ تعظیم و تکریم سے گہرا تھے تھے فقط
 بعد انتقال جناب مولوی صاحب کی بہت سب تاریخین اکثر صاحبون فرنگی لین سب کا یہاں
 ذکر کرنا طویل ہے او نہیں دو مادہ پسند اختر سوچو ہیں او گنو ذکر کرتا ہوں ایک خود احقر نے
 لکھا ہے کیا چراغ گل ہوا اور کو نظم ہی کیا ہے کئی طور پر اور دوسرا مادہ نہایت عمدہ
 بغایت پسندیدہ مولوی فضل الرحمن صاحب دیوبندی نے لکھا ہے وفات سرور عالم کا
 یہ نمونہ ہے۔ مولوی صاحب نے ایک قطعہ نظم ہی فرمایا ہے جس کا یہ ایک مصرعہ ہے
 اور دونوں بزرگوں کی وفات کی تاریخ عبد الرحمن خان صاحب مالک مطبع نظامی کانپور
 عمدہ نکالی ہے یہ تہی مرضی اللہ عنہما واما اور احقر نے یہ مادہ اسکی لکھ پایا ہے یہ
 برائی ہے۔ تطہیب دعا پھر ختم کلام کرتا ہوں۔ یا اللہ یا رب یا کریم ابنی فضل

عبر و عنایت عام و تفضل تمام سو ان حضرات کہ اعلیٰ علیین میں مقام کرامت فرما اور ہم پر
اکاونوی طلیقہ یتیم ہدایت پر استقامت نصیب فرما اسی پر زندہ رہیں اور اسی پر بریں

اور اسی پر حشر ہو امین ثم آمین

تمام شد رسالہ ہذا

۷۔ سوال اللہم

۱۲۹۷ھ

ہجری

بفضلہ تعالیٰ رسالہ سوانح عمری متضمن حالات فیض انتساب کرامت مآب جناب حاجی مولوی
محمد قاسم صاحب مرحوم نانوتوی مولفہ جناب مولوی محمد یعقوب صاحب
باعت مسعود تبارج، سوال ۱۲۹۷ھ ہجری المقدس مطبع صادق الانوار بہادر پور میں پانجام
حافظ عبد القدوس سپرنٹنڈنٹ دایڈیٹر مطبع کی مطبوع ہو کر مثل صبح صادق کے
اپنی انوار فیض آثار سوانح کو منور کیا۔ فقط۔

